

ملا نصرالله

№7 Qiyməti 12 qərik.

МОЛЛА НАСРЕДДИНЬ

Цена 12 к. № 7

Rəhim xanın Rusiyaya səfəri



Hər kəs ki, istəyir hörmət və şöhrət qazansın,
mənim tək öz əliylə min baş kəssin.

Litoq. S.Bixova



«Həqiqət», nömrə 26

NƏZİRƏ

Mənim ey naxçıvanlı şairə heyran olan könlüm,
Yazan latailatə matü sərgordan olan könlüm.

Həya qılma, açıq söylə, cahanda sən görüb sənmi
Həmi şair, həmi molla, həmi şeytan olan, könlüm?

O cür şair çıxar minbərdə hər il xəlqi süng eylər,
Genə şərm eyləməz, söylər, mənim giryana olan könlüm.

Rəvadır gər desə: ey tutmayan bir məsləki-qaim
Olub aludə dünya malına xulğan olan könlüm.

Münəzzəh adəmiyyətdən, mübərra hüsni-sirətdən,
Kəlami ləğv, qövlü hərzəvü hədyan olan könlüm.

Danosbazlıqda, xəlqi tovlayıb hər şəklə düşməkdə,
Təqəllübde, qərəzdə heyrotə şayan olan könlüm.

Orucluqdə, məhərrəmdə salan xəz xırqə duşinə,
O aylardan sora hərrac edib üryan olan könlüm.

Danan «Tazə həyat»ın, «İttifaq»ın pulların sovsem,
Yazışq «Zənbur»un üstə arizi-divan olan könlüm.

Əger ölsən də, söz yox kim, «O taylı» səndən əl çəkməz,
Yazar, tənqid edər hər felini insan olan könlüm.



HƏNA

Əlbəttə, dünya və aləm dağılacaq və quyruqlu ulduz bir günləri genə toqquşub məxluqatı puç edəcək.

A qardaşlar, siz Allah, bir qulaq verin, görün doğru deyirom, ya yox.

Hənani ki, Allaha şükür, eşidibsiniz, bilirsiniz ki, necə müqəddəs bir şeydir, müsəlmənciliğin şorrlarındandır və fəziləti nə qədərdir. Həzrəti-Sadiq əleyhissəlam fərmud ki, hər kəs əz sər ta pa həna bəmaləd, fəqiri və pərişanı əz u bər tərəf şəvəd. Hər kəs bu sözlərə inanmayırlar, açıñ «Hülyətül-müttəqin» kitabını və on birinci fəslə oxusun və görsün ki, həna tərifində imamlardan və peyğəmbərlərdən nə qədər hədislər nəql olunub.

Bunların hamisini görə-göre və bile-bilə Bakının eşşəkçiləri və ovçuları gör nə qayırırlar. Bu mələunlar hənani alıb öz saqqallarına yaxmaqdən, yaxırlar eşşəklərin yalına və quyuquna və itlərin başına və bu səbəbdən Bakıda həna bu dərəcədə bahalanıb ki, kasib müsəlmənlər dəxi alıb öz müqəddəs saqqallarına yaxa bilmirlər. Və sifətdən düşüb yəhudü və erməni qocalarına oxşayırlar.

Əlbəttə, dəxi bundan sora xeyir və bərəkət götürülcək. A kişi, belə də bihəyalıq olar? Həna ilə zarafat olar?

NƏCASƏT

Axtılı Hacı Əbdürəhman əfəndi «Əsasüddin vəliman» adında bir kitab yazıb, «Sədə»nın «Bir nəfər»i bu kitabı açıb görsün ki, bu fazıl iqtisad və siyaset məsələlərini necə şərh etmiş. Və kitabı açan kimi «Bir nəfər»ın gözünə «Babül-hədis və fəslün fi adabil-xəla və babül-qüs və babül heyz» sözləri sataşib. Biçarə utandığından kitabı büküb qoyub kənara.

Hacı Əbdürəhman əfəndi kimdir?
Heç bir kəs! Bir naməlum molla.
Amma Fazili-Məclisi kimdir?

Neçə milyon məşədi və hacıların Allahı. Və mən həmişə Fazili-Məclisinin kitabını açan kimi «adabi-cimma» səhifələrini görən kimi xəcalet çəkib, xəlvətcə kitabı gizlətmışam ki, həyali adamların gözüne sataşmasın.

Bu, Fazili-Məclisi.

Dəxi kimdir neçə milyon uzunqulaqların Allahı?
Hacı Mirzə Məhəmmədhəsən Şirazi. Ağanın «Məcmü'l-məsail» kitabını insan oxuyub utanmasa, əlbəttə, bihəyadır.

Odur ki, mənim qoca anam küçəyə çıxıb qonşu evinə getmək istəyəndə mən həmişə yalvarıram ki, «ay ana, sən Allah, elə bir yol ilə get ki, rastına müsəlman kişi, ya müsəlman uşağı çıxmasın. Çünkü Fazili-Məclisi və Məhəmmədhəsən Şirazinin kitabları camaatımızı biabır elayib və bu ağaların bərəkətindəndir ki, mən dünyada müsəlmanlardan biadəb millət yer üzündə nişan verə bilmirəm.

Budur «babün-nəcasət». Vilayətimiz, küçələrimiz, həyatımız və uşaqlarımız «babün-nəcasət» ilə nəcisənlənlər.

Və cüñki pak edən şeylərin biri də oddur, bu yuxarıda ad verdiyimiz vərəqləri yandırmasaq, nəcisi rədd edə bilməyəcəyik. Çarəsi oddur.

Bəli, metləbdən uzaq düşdü. Petrovskidə Molla Qıvam axundu şəhərdən qovalamaqdən söz düşməşdə. Bəli, zəmani ki, bu zəhrimər qəzətə və jurnallar başladı yer üzünə dağılmağa, Allah-taaladan Nuh peyğəmbərə vəhy oldu ki, gəmisini hazır eləsin və tek birçə Məşədi Əbdülbaqi Ələkbərovdan savayı cəmi mömin bəndələri götürsün gəmiyə. Səbəbi də bu idi ki, Allahın yolundan çıxan Məşədi Əbdülbaqi razı olmamışdı ki, dörd yüz on manat verilsin boynu yoğun Molla Qıvama...

Xülasə, ravi belə rovayət edir ki... (Mabədi var.)

Molla Nəsrəddin

ƏMİR

Qovvətəm badə, qovvətəm yarəst,
Xanra in do əmr dər karəst.
Eyşə-xan müşəvəd be əmrude-xub,
Əmrud-xub nist, mordarəst.
Ey ke, quyi məbin surətə-xub,
Qeymətə in soxən do dinarəst.
Bəçəchaye-təmame-Torkestan
Nəzde-mən hazerəsto təyyarəst.
Nə şənid gər əmiri səhbətə-yar,
Çe əmirəst, mərde-bikarəst.
Dəst əz mən bedar, ey Molla
Ke məra paye-dil gereftarəst.
Pişə mən bado bor borəm sadə
Dərde-mən, ey fəqir, besyarəst.
Bər mənə-məst çənd tənə zəni
Molla Nəsrəddin, in çə azarəst?
Məsləkət eyne-mərdəm azarəst.
Zin qəzet comleye xəlq bizarəst.
Mən neyəm Məmdəli, nə usta Həmid,
Hər do inşan həpəndə biarəst.
Mən Əhəd xan əmire-tenraləm,
Ləşkərəm bəçəha xalidarəst
Əzrəvanivo təbə Xortdan bəy
Mostəbidən təmam zenharəst.

KƏNDLİLƏRİN MƏİŞƏTİNDƏN

(51-ci nömrədən mabəd)

Rəhmətlik babam «Sarımsaklı» kəndindən səhbət açıb nəql eylərdi ki, bir əlli on bir il bundan irəli bizim bu kənd bir yaxşı abad kənd idi. Və yaxşı keçmiş və gələcəyi bilən öz camaatının və övladlarının gələcək dərđlərini çəkən kişiler var idi. Şəxavətli, mərhəmətli, istiqanlı, rəhmdil və dünya malına bənd olmayan adamlar idilər. Günlərin bir günü kəndimizə bir molla gəlib çıxdı, özü





Rotter

— A canım, ağacı kosmo, vallah, yıldırında öz başına düşocok.



(Maarif ağacı ve müstəbidlər)

də İran əhli və mərsiyəxan idi, məhərrəmlilikdə bizi mərsiyəxanlıq eləməyə gəlmışdı. Kəndimizin ağsaqqallarından biri bu mollanı evinə qonaq apardı. O günü və o gecəni mollaya yaxşı hörmət, ikram, plov, çay, iliq yumurta, filan qonaqlıq elədi və gecə də nümunədən ötrü... bir az mərsiyə oxudu. Bəyəndik, gece orada yatdı, elə ki, sabah oldu, biçarə ev sahibi baxdı gördü ki, cibində altmış manat pul yoxdur. Yazıq kişi başladı pulları görməyə. Nə qədər bu yana, o yana axtardısa da, pullar tapılmadı. Dəxi güman eləmirdi ki, nəuzübəllah molla oğurluq elər.

Bəli, pul tapılmadı, amma bu tərəfdən molla əl-ayağa düşüb bir rahi-giriz gəzirdi ki, qaçıb pulları bir yana çıxarda bilsin. Xülasə bir hiyə ilə evdən əkilir... Babam sözünü bu möqama yetirəndə mən hirsli-hirsli baxdım babamın üzünə və dedim: Baba! Bu necə sözdür, sən utanmayıb, molların haqqında deyirsən? Məgər sən müsəlman deyilsən? Nəuzübəllah, molların da eybini açıb qeybətini eləmək olar? Sən müsəlmançılıqdan çıxardalar! Bu nə böhtandır? Rəhmətlik kişi gülümsünüb dedi: – Oğul, sarsaqlama, mən yalan danişmaram, hərgah sözümə inanmırısan, bir get Gəncə şəhərinə, gör bir molla qazılıkdən ötrü neçə yüz manat rüşvət verir. Bircə gör ki, xalqın eqlini oğurlamaqdən ötrü (hərçənd ki, ağıl yoxdur) bir molla toy məclisində özü otura-otura «toyda nə üçün tar, qaval və xanəndə var?» – deyib bir hacını təhqir edir və toy sahibi ilə əl-ələ qalxır və və qalan söhbəti gələn həftə.

(Mabədi yoxdur.)

Məşədi Sijimqulu

QATMAQARIŞIQ

Bilmirəm, söhbəti haradan başlayım. Deyirlər ki, Gədəbəy mədənində Şeyx Cəlil adında bir mərsiyəxan dünyada bir biclik qalmayıb ki, biçarə həmşəhrilərin başına gətirməmiş olsun. Bilmirəm nədənsə yaxşı mollalar yadına düşəndə həmişə İrəvan qazisi Molla Məhəmmədbağır ağa yadına düşür. Bir gün var idi, bir gün yox idi, bəli, məscid mövqafatını vəqf edənlərin varisləri ilə dilbir olmaq və rüşvət alıb vəsiyyətnamələri gizlədib müddətini fövtə vermək ki, dəxi işə keçməsinlər, xülasə, məscidə girib oğurluq eləmək, nə eybi var, bunlar ötüşər, ancaq bu dinsiz Molla Nəsrəddin hələ bilmirəm niyə bizim qazımızə sataşır.

Məzə orasındadır ki, qazi cənabları bu işləri görəndən sora genə təşəxxüs ilə müsəlman camaatinin içindən keçib gedəndə halına bircə zərrəcə də toğyir vermir. Çünkü bilir ki, İrəvanda hər nə eləsən keçib gedər. Amma gündə bir gəlib dostlarından soruşur ki, «görəsən məni «padsud» verməzlər ki?»

Yəni kaş mendən hökumət məscidin zərərini almasın. Ondan sora dəxi mən heç bir şeydən qorxmuram.

Bu İrəvan, o da Gədəbəy. Gədəbəydə genə birçə nəfər tapıldı ki, Şeyx Cəlildən Molla Nəsrəddinə şikayət yazdı. Amma irəvanlılar üçün təfavütü yoxdur. Gədəbəy dedim, bir əhvalat yadına düşdü: Məhərrəmlilikdə burada təziyə məclisində Hacı Əsərbaladan küsüb, qoyub gedib evinə. Sora camaat növhə deyə-deyə və sinə vura-vura hacını yalvarıb-yaxarıb genə gətiriblər məscidə. Qərəz, Allah rast saldı ki, hacı genə təşrif gətirdi. Yoxsa yazıq gədəbəylilərin yası ikiqat olacaq idi. Necə ki, Təbrizdə bu il iki aşura olub: biri məhərrəmin onunda, biri də on səkkizində, yəni Molla Nəsrəddinin nömrəsi Təbrizə çatanda, çünkü haman nömrədə Əncümənin Bittili sədrinə və üzvlərinə sataşmışdıq.

Allah axırını xeyir eləsin.

«Dəli»

ÇARƏ

Çarə, çarə, çarə, aman günüdür bir çarə, İranın pulsuzluğuna bir çarə.

Cavab:

Qadani alim, niyə ürəyini sixırsan ki? Bu nə bir çətin şeydir ki? İranda hər nə qədər dəmir madəni var, tez işə salıb işləsinlər ki, məhərrəmlilikdə zəncirvuranların zəncir dəmiri xaricdən gəlməsin və Həştərxanda Müzəffəriyyə məktəbində uşaqlara zəncir vurmaq təlimini verəndə rusların murdar zəncirini almağa məcbur olmasınlar.

Çarə, çarə, çarə, aman günüdür bir çarə, mən nə edim ki, məsciddə ya Əncüməndə nitq söyləyəndə sözümüzün təsiri olsun?

Aman günüdür mənə bir çarə.

Cavab:

Başına dönüm, heç darıxma, bundan asan bir iş yoxdur. Lazımdır ki, tumanbağın elo uzun olsun ki, Təbrizdə Şeyx Səlim kimi Əncümənə ya məscidə daxil olanда tumanbağın səndən qabaq atılıb düşsün.

O vəde sən olarsan məşhur vaiz.

Çarə, çarə, a molla əmi, aman günüdür mənə bir çarə. İstəyirəm Bakıda məni şəhər idarəsinə üzv seçsinlər, nə çarə edim ki, mən də seçilim? Aman günüdür mənə bir çarə.

Cavab:

O gözlərinə Molla əmi qurban olsun, niyə qüssə eləyirsən, bundan asan ki, bir iş yoxdur.

Bunun çarəsi budur ki, cibində pulun olsun, lakin peysərinin gönü nə qədər qalın olur olsun, genə səni seçəcəklər.

Çarə, çarə, çarə, ay Molla əmi, bəmən çarə, bəmən çarə. Ax, dad, fəryad, mən nə çarə edim ki, Tehranda nəyibüssəltənə olum?

Aman gönüdür, a Molla dayı, mənə bir çare.

Cavab:

Əzizim, nahaq yerə təşviş edirəm, mən sənə bir yol göstərim, əgər fayda verməsə «Aşqabad müqəddəslərinin vəbəli İrəvan müqəddəslerinin boynuna olsun.

Bunun çarəsi budur ki, əcnəbi səfərətxanalarına bir şipyonluq yolu aç və biçarə vətənin sırlarını apar ver düşmənlərə.

Bundan yaxşı vasitə mən tapa bilmərəm.

(Mabədi var.)

Hərdəməxəyal

KEÇƏN İLİN ATÇOTU

1) Keçən il, əlhəmdülillah, Qafqaz həbsxanaları vücudi-möhtərəmlər ilə ləbaləb dolub xarici millət üçün heç bir azadə vakansiya qalmadı.

2) Camaati-müslimin, himmət babətindən olaraq, qətnamə ilə hər kənddən 2-3 nəfər yetimləri naxır və buzov akademiyalarına göndərib, axırdı onlara hər biri bir çanaq toyuq dəni hədiyyə elədilər.

3) Diş, baş, göz və qeyri ağrıların dəfi üçün yaşı yetirmiş və dünya görmüş qoca ağaclarla əvvəl-axır 352748 cincə-cindər bağlandı.

4) Yanvarın ibtidasından 31 dekabra kimi hər həftə cümə günləri 7516 nəfər ana-bacılarımız hər biri bir badaya aş ilə millətimizin ehyasına çalışan mücahid məhbuslarımizi ziyarət etməyə teşrif buyururdular.

5) Möhtərəmə analarımızın övladlarına verdikləri tərbiyədən dolayı 17393 nəfər məsum uşaqların burnunda çöp qalıb, bu cümlədən 8314 uşağın çöpü üfürülüb qalanlarının tək səbir gəldiyindən gələsi ilə qaldı.

6) Gələcəkdə fəxr edəcəyimiz millət balalarının mühafizəsi üçün 24593 bədnəzər duası yazılıb, onların çiyinlərinə dəxi 36649 ədəd itmuncuq tikildi.

7) Cənab cindarlarımız xəstələrin şəfəsi üçün 61351 sürxbad oxuyub, 319 arşın göy qədək yandırıb, 9327 çardaqdə başı-ayağı bağlı qarğı-qamış həbs ediblər və bunlardan əlavə 465 ədəd qara qoçun ətini yeyib gəmiklərini dəfn ediblər və

8) Mərhumani-millətin günahlarının möğfirəti üçün təziyələr də biri bir abbasıdan bisavad adamlar tərəfindən 123 ədəd saxta və sohv cüz oxunub, 3528 yerdə möhtərəm mollalarımız boğça-boğça oynadılar.

Sofi Zənbil

BAIS

Bais, evin dağlılsın!

Əlbəttə ki, dünyada pislik yerde qalmaz, əlbəttə, zalımlar cəzalarını çəkəcəklər. Uşaqlıqda qonşumuz Fatma xaladan bir belə qarğış hər gün eşidirdim, deyərdi ki: «bais, evin dağlılsın!».

Nuxu naçalnikı Məhəmməd ağanın evi, yəqin ki, bir gündə dağılacaq. A qardaş, naçalniksen, başını sal aşağı, qeyri naçalniklər kimi səhər dur get divanxanaya, kağızlara qol çək, saat birdə çıxart saatı bax və şəşkəni

bucaqdan götür, partipesini keçirt çiyinlərinin altını, çix, qoy get evinə.

Yoxsa bu nədir başlamışan ki, «mən gərək oğurları və quldurları çörəkdən salam». Vallah, baiskarlıq yaxşı şey deyil, vallah, Fatma xalanın qarğışından qorx və bu işləri səhl sayma. Bu qədər sənin barəndə verilən danoslar, bu qədər şipyonluqlar hamısı öz tutduğun əmələrin nəticəsidir.

Yoxsa bu işlər zarafat deyil, hər birinin bir səbəbi var. Və bir də bunu nəzərə al ki, sən müsəlman içində düşmüsən, gərək öz baxtından küsəsən.

Circirama

POÇTA QUTUSU

Bakıda «Bikar»a: Əgər bikarsan, get mərsiyəxan ol, yoxsa bu cür məşğələlərdən sənə bir mənfəət ola bilməz.

İrəvanda «Bir şagird»ə: «Fatma xalanın Qulameliyə məsləhəti» adında şerləriniz pis deyil, amma buna oxşar çox yazılıb. Özgə mətləbləri bu sayaqda yazsanız, bir növ düzəldib çap edərik.

Gəncədə «Mehman»a: Dəxi, bundan sonra Xəzər yarımadasından savayı özgələrin adını çekməyəcəyik.

Gəncədə «Müəllim»ə: Yazların səni müəllimə oxşatmir, çap oluna bilməz.

Aşqabadda «Bəxtəvər»ə: Çap olunmayan məqalələri geri göndərə bilmərik. Yeddi qəpiklik markanızı istəsəniz, gərək gəlib idarəmizdən aparısınız.

ELAN

Məlum şeydir ki, Qafqazda yüz on səkkiz müsəlman kəndi var və dörd min müsəlman şəhəri var. Bu kəndlərin, şəhərlərin hər birisində müsəlmanlar başlayıblar məscid tikməyə və xərcini Bakı dövlətlilərindən istəyirlər.

Bu cəhətdən Bakı milyonçuları cəmi aclara və kəsib tələbələrə elan edirlər ki, dəxi bundan sora heç bir möhtəcə bir qəpik pul verilməyəcək; istər ac ola, istər bir manatdan ötrü bütün dərslərindən qala. Ondan ötrü ki, bundan sora hər nə qədər ianə lazımlı olsa, cəmisi məscidlərə veriləcəkdir.

Müdir və baş mühərrir: Cəlil Məmmədquluzadə

Выбор в гласные.



Cibimdə bir qəpik yox, dəxi mən nə tövr
seçilərdim?!

Bakıda şəhər idarəsi üzvlərinin təzə seçkisi.



İkinci pərdə.
Второе действие.



Əvvəlinci pərdə.
Первое действие.